

کھدر کی گٹھڑی میں ریشمی رومال

علامہ بشیر احمد بخاری نے پروفیسر مرزا محمد منور سے مخاطب ہو کر کہا، یہ شخص جو ہمارے درمیان سے اٹھ گیا ہے، پڑھا زیادہ اور لکھا کم تھا۔ اس نے جو کچھ لکھا، اس سے بہت زیادہ پڑھا۔ ایک لفظ لکھنے کے لیے ہزاروں الفاظ پڑھے ایسے ہوں گے۔ لیکن اب دانش ور لکھتے زیادہ اور پڑھتے کم ہیں۔ ذرا اور سانس لینے کوڑکے اور کچھ یاد کرتے ہوئے بولے۔ میرا ذاتی تجربہ ہے جہاں رکاوٹ پیدا ہوئی، وہاں مرحوم نے انگلی پکڑی۔ کسی مشکل کا ذکر کیا، فوراً کئی کتابوں کے نام بتا دیے، ان کے بعض حصوں کی نشان دہی بھی کر دی کہ ان سے استفادہ کر کے دیکھیے، شاید الجھن رفع ہو جائے۔ یہ ہے رہنمائی، یہ ہے استادانہ مہارت، مرزا منور صاحب تصدیق میں سر ہلا رہے تھے کہ کلمہ شہادت بلند ہوا۔ مولانا محمد حنیف ندوی اپنے مکان سے باہر تشریف لا چکے تھے۔ چپ چاپ، چارپائی پر آرام فرما۔ یعنی رات بہت تھے جاگے، صبح ہوئی آرام کیا۔ مولانا محمد حنیف ندوی چپ چاپ اپنا کام کرتے رہے۔ جو کچھ بولا، ان کا کام ہی بولا۔ انھوں نے شور نہ مچایا۔ وہ ہنکامے اٹھانا نہیں جانتے تھے، نہ اٹھیں آسمان سر پر اٹھنے کا شوق تھا۔ وہ کتاب اور قلم کے آدمی تھے، اٹھنے کے ساتھ رہے۔ گوجرانوالہ میں پیدا ہوئے، مولانا اسماعیل سلفی سے ابتدائی تعلیم حاصل کی، پھر ندوہ روانہ ہو گئے۔ مولانا سلفی نے اپنے ذہین شاگرد کو سید سلیمان ندوی کے سپرد کیا۔ وہاں ذہانت اور نکتہ رسی کا سکھ بٹھایا۔ فارغ التحصیل ہو چکے تو استاد نے خواہش ظاہر کی کہ ندوہ والے لائبریریوں کے ہو کر رہ گئے ہیں، آپ میں تقریر کا جو ہر ہے، اس میدان میں جم جائیے، سو خطابت اور امامت سے تعلق جوڑ لیا۔ خطیب پائے کے تھے، لیکن یہ معنی الفاظ کے نقش بنانا نہیں آتا تھا۔ ہر لفظ کو اچھی طرح تولتے، تب زبان پر لاتے، اس میں معنی کا سمندر نہیں تو کوزہ بہر حال بند کرتے۔ لوگوں کو سوچنے اور سمجھنے کی طرف مائل کرتے۔ جذبات کو ابھارنے کی نہیں، خیالات کو ستوارنے کی کوشش کرتے۔

لاہور کی مسجد مبارک سے وابستہ ہوئے، یہاں جمعہ کا خطبہ دیتے رہے، درس قرآن کا حلقہ بھی

قائم کیا۔ مسجد کی انتظامیہ پچھتر روپے ماہانہ ان کی خدمت میں پیش کر دیتی۔ یہ بات ہے پاکستان بننے سے کئی سال پہلے کی۔ اس وقت مسلمانوں کے پاس مال و دولت کی فراوانی کہاں تھی۔ ایک ایک پیسہ جوڑ کر ضرورتوں کے پہاڑ سر کیے جاتے تھے۔ آج کی طرح تیل کے کنوئیں میں ڈبلی لگا کر نوٹ اکٹھا کرنے کا فن اس زمانے میں کسے آسکتا تھا؟ تیل نو من کیا نو چھٹانک بھی نہ تھا۔ عالم اسلام غلامی کی ذلتوں میں لت پت۔ اس وقت رادھا کہاں ناچتی اور کیسے ناچتی۔ پچھتر روپے اس طرح ملتے کہ کبھی پانچ روپے آگئے، کبھی دس روپے، کبھی دن گزر گئے۔ اور کبھی گزرے بغیر گزرتے رہے۔ ان کی چالیس سالہ رفاقت سے سرفراز، اسحاق بھی صاحب نے ان دنوں کی باتیں مولانا سے براہ راست سنی ہوں گی۔ وہ ادارہ ثقافت اسلامیہ کی دوسری منزل پر واقع اپنے چھوٹے سے دفتر کی (قدرے) بڑی سی میز پر کہنتی ٹکٹے مافنی میں کھوئے ہوئے تھے۔ ان کا کہنا تھا، مولانا اس زمانے میں لاہور کی ایک بیرونی آبادی میں رہتے تھے۔ وہاں سے مسجد مبارک تک پہنچنے کے لیے ٹانگے میں ایک آن لگتا تھا۔ ایسا بھی ہوا کہ جیب میں ایک آن بھی نہ ہوا۔ پیدل مسجد تک آتے، درس قرآن دیتے اور پیدل واپس جاتے۔ کسی کو بتائے بغیر، کسی کی طرف دست سوال دراز کیے بغیر۔ ہاتھ اٹھوں نے عمر بھر سہانے کے نیچے رکھا۔ کبھی کسی سے کچھ مانگتے نہ پائے گئے۔ رزاق دو جہاں کے خزانے سے جو مل گیا، شکر ادا کر کے وصول کر لیا۔ برسوں مسجد مبارک سے وابستہ رہے۔ پاکستان بنا تو حالات بدلے۔ نئے نمازی آئے، اٹھوں نے کواری تقریروں کے مزے چکھے تھے۔ علی انداز کیوں بھاتا؟ وہ مولانا سے رنگ بدلنے کے تقاضے کرنے لگے۔ حریفوں کے بت بنانے اور پھر اٹھیں ڈھا کر بت شکن کملانے کا فن نہ اٹھیں آتا تھا، نہ وہ اسے سیکھنے کے لیے تیار تھے۔ اٹھوں نے اس مسجد سے کنارہ کشی کر لی، اور مرکزی جمعیت اہل حیرت کی تعمیر میں لگ گئے۔ الاعتصام کی ادارت سنبھال لی۔ اسحاق بھی پٹی پٹی جمعیت کے آفس سیکرٹری اور پھر الاعتصام میں ”مدیر معادن“ نیر، کلرک، مدیر اور خاکروب“ سب کچھ مقرر ہو گئے۔ اس دن سے جو ان کو دیکھنا شروع کیا تو اس ماہ جولائی تک دیکھتے رہے۔ حیرت ہے کہ اب تک ختم نہیں ہوتی۔ اچھا، ایسے لوگ اور ہم ایسوں کے درمیان !!!

مدنی صاحب کو خلیفہ عبدالحکیم نے ادارہ ثقافت اسلامیہ سے وابستہ ہونے کی دعوت دی۔ اٹھوں نے اُسے قبول کر لیا۔ خلیفہ صاحب نے تین سو روپے ماہور تنخواہ مقرر کر دی۔ وہ اس سے پہلے ہی کام شروع کر چکے تھے۔ سراج مینڈاٹر کی مقرر ہوئے تو ان کی خدمت کو سعادت جانا۔ ایک دن اٹھیں بھڑا پونچھ

کر گھر سے اٹھایا اور واپس آڈیٹوریم میں لایا گیا۔ ایک بڑی تقریب منعقد کی۔ کئی مقلے پڑھے گئے، اور ان کی خدمات کو خراج تحسین پیش کیا گیا۔

ندوی صاحب کی کئی کتیبیں چھپ کر منظر عام پر آچکی ہیں۔ تفسیر قرآن تو انھوں نے جوانی ہی میں لکھ دی تھی۔ عربی زبان پر ان کو عبور تھا۔ قرآن کے سمندر میں غوطہ زن رہتے، تدبیر اور تدبیر کے موتی ڈھونڈ ڈھونڈ کر لاتے، وہ روشن خیال عالم دین سمجھے جاتے تھے۔ فرقہ وارانہ جھگڑوں سے بچ کر اسلامی اقدار کے نفاذ پر زور دیتے تھے۔ وہ اس نقطہ نظر کو تسلیم نہیں کرتے تھے کہ دین کے تقاضوں کو سمجھتے اور ان کی تشریح و تفسیر کرنے کا حق صرف ماضی کو حاصل تھا۔ موجودہ عہد کے اس حق کے حق میں انھوں نے دلائل فراہم کیے۔ اسلام کے دریا کو کنواں (بلکہ جوہڑ) بنانے کی کوششوں کو رد کرتے رہے۔ ہاں ہر شخص کو مجتہد تسلیم کرنے اور "اجتہاد" کا نام لے کر بنیادین بننے کے شوق کو بھی ان کے ہاں اذن رسائی نہ تھا۔

عجب معاملہ ہے کہ خطیب کے طور پر زندگی کا آغاز کرنے والا، تحریر کا اس طرح ہوا کہ لوگ بھول گئے، یہ شخص بولتا بھی تھا۔ "تدویرت" ان پر غالب آکر رہی۔ وہ لاہور میں ندوے کے سفیر تھے۔

دبیلے پتلے، آہستہ چلنے والے اور میٹھے الفاظ بولنے والے اس شخص نے کسی کارائستہ نہیں کاٹا۔ کسی کو دھکا نہیں دیا۔ کسی کو پٹنی نہیں دی۔ اطمینان اور سکون سے چلتے چلتے اناٹھی سال گزار دیے۔ کئی سال پہلے کا واقعہ ہے، ادارہ ثقافت اسلامیہ کے دفتر میں کسی مذاکرے کا اہتمام کیا گیا۔ مولانا سید ابوالاعلیٰ مودودی بھی اس میں شریک ہوئے۔ تقریب ختم ہوئی، مولانا واپس جانے کے لیے سٹیشن دنگن کی فرنٹ سیٹ پر بیٹھ گئے۔ باقی نشستیں ان کے رفقاء نے سنبھال لیں۔

گاڑی سٹارٹ ہونے لگی تو مولانا تے دیکھا کہ ندوی صاحب کھڑے ہیں۔ فوراً نیچے اتارے، ان کے پاس پہنچ کر پوچھا، آپ ہمارے ساتھ چلیں گے؟ ندوی صاحب نے جواب دیا آپ کے پاس جگہ ہے؟ یہ سن کر مولانا تے ہنستے ہوئے پوچھا، کھدر کی گٹھڑی میں ریشمی رومال کے لیے جگہ ہی کتنی درکار ہے؟

یہ "ریشم کارومال" اناٹھی سال اس دنیا میں گزارنے کے بعد رخصت ہوا تو جنازہ کرانے کے مکان سے اٹھا۔ ان کے دو صاحب زادے معذور ہیں۔ کہیں کہیں سے آواز اٹھی ہے کہ ان کے

پسماندگان کو حکومت سر چھپانے کی جگہ غطا کر دے۔ امید کی جانی چاہیے کہ یہ آواز حکومت کے کانوں تک پہنچ جائے گی۔ سیکرٹری اطلاعات ڈاکٹر صفدر محمود، پروفیسر محمد عثمان کی بیوہ اور پروفیسر وارث میر کے بچوں کے ساتھ مولانا ندوی مرحوم کے پسماندگان کی تصویر بھی وزیر اعلیٰ میاں نواز شریف کو دکھادیں گے۔ لیکن سوچنے کی بات یہ ہے کہ مولانا کی زندگی میں (میر سے سمیت) کسی کی نظر اس طرف نہیں گئی۔ کوئی بتائے تو سہی کہ ہمیں آخر کس کی نظر لگ گئی ہے!!

(نوائے وقت - ۲۷ جولائی ۱۹۸۷ء)